

ВАЛЬС ДЛЯ КАМΠΑНІІ

Дымок цыгарэтны паволі-паволі спывае.
Маэстра іграе, кампанія дружна спявае.
Сапрана – у дам, барытоны, альты – кавалераў...
І бас тамады, і фальцэт у сцэнічнай манеры...

ПРЫПЕЎ: За вас,
За чароўных паненак і дам!
За Вас,
О, прынцэса, мадонна, мадам!
За вас
Выпіваю я келіх да дна!
За вас!..
Хоць мілей майму сэрцу
Адна...

Дымок цыгарэтны паволі-паволі растане,
Надыдзе, надыдзе, так блізка хвіліна расстання!
І шалік накіне на плечы гарачая пані
І скажа: “О, Божа! О Божа! Якая кампанія!..”

ПРЫПЕЎ.